

महाराष्ट्र शासन.
ग्राम विकास व जलसंधारण विभाग,
शासन निर्णय क्र.पंसई २०१०/प्र.क्र.१३७/पंरा-७,
मंत्रालय, मुंबई ४०० ०३२,
दिनांक :- १५ सप्टेंबर, २०१०

संदर्भ :- अति.मुख्य कार्यकारी अधिकारी,जि.प.,भंडारा यांचे पत्र क्र.भंजिप/साबांवि/८८३/१०,दि.९.७.२०१०

प्रस्तावना :-

अति. मुख्य कार्यकारी अधिकारी, जिल्हा परिषद, भंडारा यांनी संदर्भीय पत्रान्वये साकोली पंचायत समितीच्या नविन प्रशासकीय इमारत बांधकामाचा प्रस्ताव सादर केला आहे.

साकोली पंचायत समितीची सद्याची इमारत जुनी व ब-याच ठिकाणी नादुरुस्त झालेली असून, राष्ट्रीय महामार्ग क्र. ६ च्या चौपदरीकरणामुळे इमारतीचा दर्शनी भाग तसेच गट विकास अधिकारी, सभापती, उप सभापती यांचे कक्ष, पशुसंवर्धन विभाग व आस्थापना विभागाचे बांधकाम पाडावे लागणार आहे. सदर जागेच्या भू-संपादनाकरीता उपविभागीय अधिकारी तथा भू-संपादन अधिकारी, साकोली यांनी गट विकास अधिकारी यांना साकोली पंचायत समितीचा दर्शनी भाग पाडून, जागा रिक्त करण्याची दिनांक १०.९.२००९ रोजी नोटीस बजावलेली आहे. त्याअनुषंगाने साकोली पंचायत समितीची अस्तित्वातील जागा रिक्त करून, गट नं.२६६ येथील जिल्हा परिषदेच्या जागेवर नविन प्रशासकीय इमारत बांधण्याकरीता अति. मुख्य कार्यकारी अधिकारी, जिल्हा परिषद, भंडारा यांनी मुख्य वास्तुशास्त्रज्ञ सा.बां.विभाग, यांच्याकडील टी/एडीएम/५५११, या नमुना नकाशाप्रमाणे एकूण १०२६.५० चौ.मी. क्षेत्रफळाच्या बांधकामासाठी रु. २,३२,९५,६००/- इतक्या रक्कमेचे सविस्तर अंदाजपत्रक सादर केले आहे. सन २००९-१० च्या दरसुचीवर अधारीत सदरील अंदाजपत्रक शाखा अभियंता व उप विभागीय अभियंता, जि.प.उप विभाग, साकोली, यांनी तयार केले असून, कार्यकारी अभियंता, सा.बां.विभाग, जिल्हा परिषद, भंडारा यांनी साक्षात्कृत केले आहे. अति. मुख्य कार्यकारी, अधिकारी जिल्हा परिषद, भंडारा यांनी प्रस्तावासोबत कामाचे सविस्तर अंदाजपत्रक, नमुना नकाशा, साईट प्लॅन, जागेचा सात -बारा उतारा, टाईप प्लॅन, अस्तित्वातील इमारत जीर्ण झाल्याचे प्रमाणपत्र, उपविभागीय अधिकारी तथा भू-संपादन अधिकारी, साकोली यांच्याकडील नोटीशीची प्रत, पं.स.ठरावाची प्रत इत्यादी कागदपत्रे सादर केलेली आहेत.

अति.मुख्य कार्यकारी अधिकारी,जि.प., भंडारा यांनी सादर केलेल्या प्रस्तावाची, मुख्य अभियंता (प्रमं.ग्रासयो) यांनी केलेल्या तांत्रिक छाननी अंती, साकोली पंचायत समितीच्या रु.२,१०,९०,०००/- इतक्या अंदाजपत्रकीय किंमतीच्या नविन प्रशासकीय इमारतीच्या बांधकामास प्रशासकीय मान्यता देण्याची बाब शासनाच्या विचाराधिन होती.

-: शासन निर्णय :-

साकोली (जिल्हा-भंडारा) पंचायत समितीचे अस्तित्वातील इमारत बांधकाम पाडून गट नं.२६६ येथील जागेवर नविन प्रशासकीय इमारतीच्या एकूण रक्कम रुपये- २,१०,९०,०००/- (रुपये दोन कोटी दहा लक्ष नव्वद हजार फक्त) इतक्या अंदाजपत्रकीय किंमतीच्या बांधकामास पुढील अटीच्या अधिन राहून, या शासन निर्णयान्वये प्रशासकीय मान्यता देण्यात येत आहे :-

- (१) प्रस्तुतचे काम हाती घेतल्यापासून जास्तीत जास्त दोन वर्षात पूर्ण होईल, असे संबंधित कार्यकारी अभियंता, जि.प.,भंडारा यांनी नियोजन करावे.
- (२) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रमा किंमतीतच काम पूर्ण करण्याची संबंधित कार्यकारी अभियंता यांनी दक्षता घ्यावी.
- (३) या कामी मंजूर प्रमा किंमतीपेक्षा अधिक खर्च झाल्यास तो पंचायत समिती/ जिल्हा परिषदेने सोसावा.
- (४) प्रस्तुत प्रशासकीय इमारतीमध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा तसेच आगप्रतिबंधक सुविधा उपलब्ध करून देणे बंधनकारक राहील.
- (५) प्रस्तुत प्रशासकीय इमारतीच्या बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता यांनी दक्षता घ्यावी.

२. साकोली पंचायत समितीच्या नविन प्रशासकीय इमारत बांधकामाच्या अंदाजपत्रकाचा सर्वसाधारण गोषवारा पुढीलप्रमाणे आहे :-

GENERAL ABSTRACT		
Sr.	Work Details	Amount (in Rupees)
1	Cost Of Work Building	15029671.00
2	Add 11% For Electric charges	1653263.81
3	Add 8% For water supply & Sanitary Charges	1202373.68
4	Add 6% For Price Variation	901780.26
5	Add 4% For Contingencies Charges	601186.84
6	Add 2% For Computerisation Charges	300593.42
7	Add 4% For Plinth Protection	601186.84
4	Add for Rain Water Harvesting & Fire fighting	300000.00
5	Compound Wall	500000.00
	Total Rs.	21090055.85
	Say	Rs. 2,10,90,000/-

३. उपरोक्त बांधकामासाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. या कामावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५००५३)" या लेखाशिर्षाखाली खर्ची टाकण्यात यावा.

४. या कामी मुख्य अभियंता, सा.बां.वि. किंवा मुख्य अभियंता, प्र.मं.ग्रा.स.यो.,कॅम्प ऑफिस, पुणे यांच्याकडून त्वरेने तांत्रिक मान्यता घेवून, त्याची प्रत शासनास सादर करावी.

५. प्रस्तुतचा शासन निर्णय, वित्तीय अधिकार, नियम पुस्तिका, २९७८, भाग पहिला, उप विभाग-पांच, अ. क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यांत आलेल्या अधिकारास अनुसरून निर्गमित करण्यांत येत आहे.

६. प्रस्तुतचा शासन निर्णय महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक संकेतांक क्र. २०१००९१४१६०२०३००१ असा आहे.

महाराष्ट्राचे राज्यपाल यांच्या आदेशानुसार व नावाने,



(चंद्रकांत ह. वडे)

कार्यासन अधिकारी, महाराष्ट्र शासन

प्रत,

- १) विभागीय आयुक्त नागपूर विभाग, नागपूर
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो.,कॅम्प ऑफिस, पुणे
- ४) मुख्य कार्यकारी अधिकारी, जिल्हा परिषद भंडारा
- ५) मुख्य लेखा व वित्त अधिकारी, जिल्हा परिषद भंडारा
- ६) कार्यकारी अभियंता (बांधकाम), जिल्हा परिषद भंडारा
- ७) जिल्हा कोषागार अधिकारी, जिल्हा भंडारा
- ८) मुख्य लेखा परिक्षक, स्थानिक निधी लेखा, नवी मुंबई.
- ९) उपमुख्य लेखा परिक्षक, स्थानिक निधी लेखा नागपूर विभाग, नागपूर
- १०) जिल्हा लेखा परिक्षक, स्थानिक निधी लेखा, भंडारा
- ११) सभापती, पंचायत समिती साकोली, जिल्हा भंडारा
- १२) गट विकास अधिकारी, पंचायत समिती साकोली, जिल्हा भंडारा
- १३) वित्त विभाग, (व्यय १५ / अर्थ.१६), मंत्रालय, मुंबई ४०० ०३२.
- १४) नियोजन विभाग (का.क्र.१४११/१४७४) मंत्रालय, मुंबई ४०० ०३२.
- १५) सार्वजनिक बांधकाम विभाग, इमारती-३, मंत्रालय मुंबई ४०० ०३२
- १६) का.क्र. वित्त-१ व योजना-७ ग्राम विकास व जलसंधारण विभाग, मंत्रालय, मुंबई
- १७) निवड नस्ती, कार्यासन क्र.पं.रा.७, ग्राम विकास व जलसंधारण विभाग, मंत्रालय, मुंबई